

शासकीय वैद्यकीय महाविद्यालय, नाशिक
या संस्थेतील विद्यार्थ्यांसाठी
महाविद्यालय व वसतिगृहाकरीता इमारती
भाड्याने उपलब्ध करून घेण्यास मंजूरी
देण्याबाबत.

महाराष्ट्र शासन
वैद्यकीय शिक्षण व औषधी द्रव्ये विभाग
शासन निर्णय क्रमांक: संकीर्ण-११२४/प्र.क्र.४४१/प्रशा-२
गो. ते. रुग्णालय आवार, नवीन मंत्रालय, ९ वा मजला,
लोकमान्य टिळक मार्ग, मुंबई ४०० ००१
तारीख : १० डिसेंबर, २०२४.

वाचा :-

- १) वैद्यकीय शिक्षण व औषधी द्रव्ये विभाग, शासन निर्णय क्रमांक: एमईडी-२०२०/प्र.क्र.२१/२०/शिक्षण-१, दिनांक ०५/०४/२०२१.
- २) वैद्यकीय शिक्षण व औषधी द्रव्ये विभाग, शासन निर्णय क्रमांक: एमईडी-२०२०/प्र.क्र.२१/२०/शिक्षण-१, दिनांक ०९/१०/२०२४.
- ३) आयुक्त, वै. शि. यांचे पत्र क्र. डीएमईआर-१२०११/१/२०२३-ईडीयु/१४७६७, दिनांक २३/१०/२०२४.

प्रस्तावना:-

शासकीय वैद्यकीय महाविद्यालय, नाशिक येथे १०० विद्यार्थी प्रवेश क्षमतेचे नवीन शासकीय वैद्यकीय महाविद्यालय व त्यास संलग्नीत ४३० रुग्ण खाटांचे रुग्णालय सुरू करण्यास शासनाने संदर्भ क्र. १ येथील शासन निर्णयान्वये मंजूरी प्रदान केली आहे. शासकीय वैद्यकीय महाविद्यालय, नाशिक येथे शैक्षणिक वर्ष २०२२-२३ पासून वैद्यकीय शिक्षणासाठी विद्यार्थ्यांनी प्रवेश घेतला आहे. शासकीय वैद्यकीय महाविद्यालय, नाशिक हे महाविद्यालय नवनिर्मित असल्यामुळे सदर संस्थेचे स्वतःची महाविद्यालयीन इमारत व वसतिगृह इमारतीचे बांधकाम पूर्ण होण्यास काही कालावधी लागणार आहे. राष्ट्रीय आयुर्विज्ञान आयोगाच्या मानकांची पूर्तता होण्याच्या दृष्टीने शासकीय वैद्यकीय महाविद्यालय, नाशिक या संस्थेकरीता नाशिक महानगरपालिकेच्या अखत्यारित असलेले बिटको हॉस्पिटल इमारत (तळ व पहिला मजला), हिंदु हृदयसम्राट बाळासाहेब ठाकरे रुग्णालयातील (पहिला मजला) व अग्निशमन विभागाचे निवासस्थान असलेल्या दोन इमारती सवलतीच्या दराने भाडेतत्वावर घेण्यास मान्यता देण्याची बाब शासनाच्या विचाराधीन होती.

शासन निर्णय:-

शासकीय वैद्यकीय महाविद्यालय, नाशिक या संस्थेकरीता राष्ट्रीय आयुर्विज्ञान आयोगाच्या मानकांची पूर्तता होण्याच्या दृष्टीने नाशिक महानगरपालिकेच्या अखत्यारित असलेल्या बिटको हॉस्पिटल

इमारत (तळ व पहिला मजला - क्षेत्रफळ ४५४८ चौ.मी.), हिंदु हृदयसम्राट बाळासाहेब ठाकरे रुग्णालयातील (पहिला मजला - क्षेत्रफळ ४१७० चौ.मी.) व अग्निशमन विभागाचे निवासस्थान असलेल्या दोन इमारती (क्षेत्रफळ १४३९ चौ.मी.) सवलतीच्या दराने भाडेतत्वावर घेण्यास व त्याकरीता येणाऱ्या एकूण प्रतिमाह रु.५,७१,३७१.७४/- याप्रमाणे रु.६८,५६,४६१/- (अक्षरी रुपये अडुसष्ट लाख छप्पन्न हजार चारशे एकसष्ट फक्त) (जी.एस.टी. कराव्यतिरिक्त) इतक्या वार्षिक खर्चास मान्यता देण्यात येत आहे.

२. सदर भाडेकरार इमारत महाविद्यालयास उपलब्ध करून दिलेल्या दिनांकापासून अंमलात येईल व त्याची मुदत ०३ वर्ष कालावधी व त्यानंतर महाविद्यालयाच्या आवश्यकतेप्रमाणे जोपर्यंत शासकीय इमारत उपलब्ध होत नाही तो पर्यंत टप्प्याटप्प्याने मुदतवाढ शासन मान्यतेने करता येईल.

३. याबाबतचा सामंजस्य करार अधिष्ठाता यांनी संस्थास्तरावर करावा.

४. यावर होणारा खर्च शासकीय वैद्यकीय महाविद्यालय, नाशिक या संस्थेच्या (२२१० K२१२) लेखाशिर्षांतर्गत (१४) भाडेपट्टी व कर या उद्दिष्टांतर्गत उपलब्ध अनुदानातून भागविण्यात यावा.

५. शासन निर्णय, वित्त विभाग, क्रमांक: विअप्र-२०१३/प्र.क्र.३०/२०१३/विनियम भाग-२, दिनांक १७.०४.२०१५ अन्वये तसेच वित्तीय अधिकार नियम पुस्तिका भाग-१, उप विभाग -१, अनुक्रमांक-१० अनुसार प्रशासकीय विभागास असलेल्या अधिकारान्वये हा शासन निर्णय निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४१२१०१५२३२४९७१३ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(म. गि. जोगदंड)

अवर सचिव, महाराष्ट्र शासन

प्रत,

१. महालेखाकार - १/२ (लेखा परीक्षा/लेखा व अनुज्ञेयता) महाराष्ट्र, मुंबई/नागपूर.
२. आयुक्त, वैद्यकीय शिक्षण आणि संशोधन, मुंबई.
३. आयुक्त, नाशिक महानगरपालिका, नाशिक.
४. अधिष्ठाता, शासकीय वैद्यकीय महाविद्यालय, नाशिक.
५. जिल्हा कोषागार अधिकारी, नाशिक.
६. निवडनस्ती (प्रशा-२).